

శ్రీలక్ష్మణకవచమ్

{॥ శ్రీలక్ష్మణకవచమ్ ॥}

॥ అథ శ్రీమదానందరామాయణాంతర్గత శ్రీ లక్ష్మణ కవచం ॥

అగస్తీరువాచ-

సౌమిత్రిం రఘునాయకస్య చరణ ద్వన్వేక్షణం శ్యామళం ।

బిభ్రణ్ణం స్వకరేణ రామశిరసి ఛత్రం విచిత్రం వరం ।

బిభ్రన్తం రఘునాయకస్య సుమహత్ కోదణ్ణ బాణాసనే

తం వందే కమలేక్షణం జనకజా వాక్యే సదా తత్పరం ॥

అస్య శ్రీ లక్ష్మణకవచ మన్తస్య అగస్త్య ఋషిః ।

అనుష్టుప్ ఛందః ।

శ్రీ లక్ష్మణో దేవతా ।

శేష ఇతి బీజం ।

సుమిత్రా నందనః ఇతి శక్తిః ।

రామానుజ ఇతి కీలకం ।

రామదాస ఇత్యస్తం ।

రఘువంశజ ఇతి కవచం ।

సౌమిత్రిరితి మన్తః ।

శ్రీలక్ష్మణ ప్రీత్యర్థం సకలమనోభిలషిత సిద్ధ్యర్థం జపే వినియోగః ॥

అథ అఙ్గుళీ న్యాసః ॥

ఓం లక్ష్మణాయ అఙ్గుష్ఠాభ్యాం నమః ।

ఓం శేషాయ తర్జనీభ్యాం నమః ।

ఓం సుమిత్రానందనాయ మధ్యమాభ్యాం నమః ।

ఓం రామానుజాయ అనామికాభ్యాం నమః ।

ఓం రామదాసాయ కనిష్ఠికాభ్యాం నమః ।

ఓం రఘువంశజాయ కరతల కరపృష్ఠాభ్యాం నమః ॥

హృదయాదిన్యాసః ॥

ఓం లక్ష్మణాయ హృదయాయ నమః ।

ఓం శేషాయ శిరసే స్వాహా ।

ఓం సుమిత్రానందనాయ శికాయై వషట్ ।

ఓం రామానుజాయ కవచాయ హుం ।

ఓం రామదాసాయ నేత్రత్రయాయ వౌషట్ ।

ఓం రఘువంశజాయ అస్త్రాయ ఫట్ ।

ఓం సామిత్రయే ఇతి దిగ్బంధః ॥

అథ ధ్యానమ్ ॥

రామపృష్ఠ స్థితం రమ్యం రత్నకుణ్డల ధారిణం ।

నీలోత్పల దళశ్యామం రత్నకజ్జుణ మణ్డితం ॥ ౧॥

రామస్య మస్తకే దివ్యం విభ్రంతం ఛత్రముత్తమం ।

వర పీతామ్బరధరం ముకుటేనాది శోభితం ॥ ౨॥

తూణీరే కార్ముకే చాపి విభ్రంతం చ స్మితాననం ।

రత్నమాలాధరం దివ్యం పుష్పమాలా విరాజితం ॥ ౩॥

ఏవం ధ్యాత్వా లక్ష్మణంచ రాఘవ న్యస్త లోచనం ।

కవచం జపనీయం హి తతో భక్త్యాత్ర మానవైః ॥ ౪॥

ఓం ॥ లక్ష్మణః పాతు మే పూర్వే దక్షిణే రాఘవానుజః ।

ప్రతీచ్యం పాతుః సౌమిత్రిః పాతుదీచ్యం రఘూత్తమః ॥ ౨॥

అధః పాతు మహావీరః చోర్ధ్వం పాతు నృపాత్మజః ।

మధ్యే పాతు రామదాసః సర్వతః సత్యపాలకః ॥ ౬॥

స్మితాననః శిరః పాతు భాలం పాతూర్మిలా ధవః ।

భృవోర్ మధ్యే ధనుర్ధారీ సుమిత్రా నన్దనోక్షిణీ ॥ ౭॥

కపోలే రమమస్త్రీచ సర్వదా పాతు వై మమ ।

కర్ణమూలే సదా పాతు కబన్ధ భుజ గణ్ధనః ॥ ౮॥

నాసాగ్రం మే సదా పాతు సుమిత్రా నన్దవర్ధనః ।

రామ న్యస్తేక్షణః పాతు సదా మేత్ర ముఖం భువి ॥ ౯॥

సీతావాక్యకరః పాతు మమ వాణీం సదాత్ర హి ।

సౌమ్యరూపః పాతు జిహ్వం అనన్తః పాతు మే ద్విజాన్ ॥ ౧౦॥

చిబుకం పాతు రక్షోఘ్నః కణ్ఠం పాత్వసురార్ధనః ।

స్కంధౌ పాతు జితారాతిః భుజౌ పఙ్కజలోచనః ॥ ౧౧॥

కరో కఙ్కణధారీ చ నఖాన్ రక్తనఖౌ వతు ।

కుక్షిం పాతు వినిద్రో మే వక్షః పాతు జితేన్ద్రియః ॥ ౧౨॥

పార్శ్వే రాఘవ పృష్ఠిస్థ పృష్ఠదేశం మనోరమః ।

నాభిం గంభీర నాభిస్తు కటిం చ ఋక్మమేఖలః ॥ ౧౩॥

గుహ్యం పాతు సహస్రాస్యః పాతు లిఙ్గం హరిప్రియః ।

ఊరూ పాతు విష్ణుతల్పః సుముఖోవతు జానునీ ॥ ౧౪॥

నాగేస్త్రః పాతు మే జఙ్ఘే గుల్ఫా నూపురవాన్ మమ ।

పాదావజ్గద తాతోవ్యాత్ పాత్వజ్గాని సులోచనః ॥ ౧౫॥

ఇతి శ్రీ శతకోటిరామచరితాంతర్గత శ్రీమదానందరామాయణే

వాల్మీకీయే మనోహరకాణ్డే శ్రీ లక్ష్మణకవచం సమ్పూర్ణం ॥

Encoded and proofread by Antaratma antaratma at Safe-mail.net

Please send corrections to sanskrit@cheerful.com

Last updated తీరికగా

<http://sanskritdocuments.org>

Lakshmana Kavacham Lyrics in Telugu PDF

% File name : laxmanakavachaAnanda.itx

% Category : kavacha

% Location : doc_raama

% Author : Valmiki

% Language : Sanskrit

% Subject : Hinduism/religion/traditional

% Transliterated by : Antaratma antaratma at Safe-mail.net

% Proofread by : Antaratma antaratma at Safe-mail.net

% Description-comments : from Anandaramayana

% Latest update : July 4, 2006

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

